

## اخبار امت

### مسلم ممالک کے آمر مسلم سجاد

گذشتہ دنوں عالم اسلام کے، دو سروں پر واقع دو بڑے مسلم ممالک میں دو آمر رخصت ہو گئے۔ انڈونیشیا میں جناب سارتو، طلبہ اور عوام کے احتجاج کے نتیجے میں ۳۲ سال مستمکن رہنے کے بعد، تخت صدارت سے اتردیے گئے۔ نائیجیریا میں فوجی حکمران ٹانی اباجا، ایک صح مردہ پائے گئے۔ کہا نہیں جاسکتا کہ طبعی موت آئی یا انھیں زہر دیا گیا ہے۔

دونوں ہی ممالک دور دراز واقع ہیں۔ یہ محاورہ تو بن گیا ہے کہ دنیا ایک گاؤں بن گئی ہے لیکن اس کا مطلب شاید یہ ہے کہ مغربی کلچر اور مغربی دنیا کی خبریں روز مرہ ہو گئی ہیں۔ مسلم ممالک کی حد تک تو فاصلے بڑھ گئے ہیں۔ ہم پاکستان میں تقریباً وسط میں واقع ہیں (زمینی فاصلے تو اب اطلاعات کے تبادلے کے لیے کوئی اہمیت نہیں رکھتے) اور غالباً فخر کر سکتے ہیں کہ شاید ہی کسی مسلم ملک میں پریس کو ہمارے پریس جیسی آزادی حاصل ہو۔ اس لیے خواہش ہوتی ہے کہ ہمارے اخبارات، مسلم ممالک کے واقعات کو حقیقی اہمیت دیں، مغربی معاشرے کی غیر اہم معمولی خبروں کو محض اس لیے کہ وہ باسانی دستیاب ہیں، نہ اچھالیں۔ مسلم ممالک میں صرف فوجی انقلاب اور سازشیں ہی نہیں ہوتیں، کروڑوں لوگ مسائل سے دوچار ہیں۔ وہ یورپ اور امریکہ کے مقابلے میں، ہمارے زیادہ قریب ہوتا چاہیے۔ عام انسانی اہمیت کی خبریں، ترقی کی کوششیں، دینی رحمات، دشمنوں اور سازشوں کا مقابلہ، ترقیات اور کھیل کی حتیٰ کہ جرائم کی خبریں بھی اگر مسلم ممالک کی شائع ہوں تو فاصلے کم ہوں، قوت کا احساس بیدار ہو۔ مختلف میدانوں میں اہم شخصیات کوں ہیں، علمی کام کیا ہو رہے ہیں؟ سب کچھ ایک دوسرے کو معلوم ہوتا چاہیے۔ اگر تین، چار اہم مراکز میں ہمارے اہم اخبارات کے اپنے نمائندے مقیم ہوں اور ان کی رپورٹیں شائع ہوں تو سی این این، بی بی سی اور واکس آف امریکہ ہمارے لیے سند نہ رہیں۔ ایک مغربی اخبار نے ۳۲ ممالک میں اپنے نمائندے بھیجے ہیں تا کہ وہ بتائیں کہ اس ملک میں فٹ بال کے عالمی مقابلے دیکھنے کی کیا کیفیات ہوتی ہیں۔ ہمارا کوئی اخبار پاکستان

کے ائمہ دھماکے پر مختلف مسلم ممالک کے عوام کے تاثرات جمع کرتا تو یقیناً اخوت کے رشتے مضبوط ہوتے۔ المجتمع کویت کے مطابق قاہرہ میں پاکستان کے سفیر نے بتایا کہ ان کے فون کی تھنٹی بند نہیں ہو رہی، مبارک باد کا سلسلہ جاری ہے اور بھارتی رقوم کے چیک آر ہے ہیں۔ ہمارے بڑے اخبارات کو، امت کے مسائل کو، اتنی اہمیت تو دینا چاہیے۔ ترکی سے خبر آجائے کہ ڈیڑھ سو فوجی افسران کو اسلامی عناصر سے ہمدردی رکھنے کے جرم میں بر طرف کر دیا گیا ہے تو خبر کے ساتھ ہی تجویز اور تبصروں کا سلسلہ شروع ہوا اور معلوم ہوا کہ ہم زندہ قوم ہیں، ایسا کیوں نہیں ہوتا۔

نائیجیریا میں، آزادی کے ۳۸ سال میں سے ۲۸ سال فوج نے حکومت کی ہے۔ ابھی مرنے والے فوجی امر، اباچا نے، نومبر ۱۹۹۰ء میں انتدار پر قبضہ کر کے دستور معطل کر دیا اور عام انتخابات میں منتخب ہونے والے صدر مشہود ایبولا کو گرفتار کر کے جیل میں ڈال دیا جہاں وہ ۲ سال سے قید تھا میں ہیں۔ اباچا نے ملک کو بدترین پولیس اسٹیٹ بنانا کر رکھا۔ اس وقت سات ہزار سے زائد سیاسی کارکن بدترین حالات میں جیلوں میں بند ہیں۔ مرنے والوں کی لاش بھی کئی کئی دن بعد اٹھائی جاتی ہے۔ خفیہ پولیس والے، صحافیوں، وکیلوں، مزدور رہنماؤں جس کو چاہتے ہیں اٹھا لے جاتے ہیں۔ ۱۹۹۲ء میں غربت ۲۱ فی صد تھی، جواب ۸۰ فی صد ہے۔ نائجیریا کی اصل دولت تیل ہے اور اس کا سب سے بڑا خریدار امریکہ ہے جس نے پہلے سال خریداری کو دو گنا کیا ہے۔ تیل کی یہ دولت، ملکی ترقی پر خرچ ہونے کے بجائے حکمرانوں کے بک اکاؤنٹ میں جاتی ہے۔ ایک اطلاع کے مطابق اباچا کے اپنے ایک ارب ڈالر جمع ہیں۔ امریکہ انسانی حقوق کا علم بردار بنتا ہے اور پابندیاں لگانے کے لیے بہانے ڈھونڈتا ہے لیکن نائجیریا کی فوجی حکومت کو عملًا اس کی آشیانی حاصل ہے۔ مشہود ایبولا کی بیٹی حصہ نے نیوز دیک (۲۲ جون ۹۸) میں لکھا ہے کہ اگر امریکہ نائیجیریا سے تیل خریدنا بند کر دے تو فوجی حکومت پر کچھ دباؤ پڑے، ابھی تو حوصلہ افزائی محسوس ہوتی ہے۔ اس نے لکھا ہے کہ جنوری ۱۹۹۵ء میں، اسے اپنے بچوں کے ساتھ، اپنے باپ سے، صرف دس منٹ ملاقات کا موقع دیا گیا۔ اس کی والدہ کو ملنے بھی نہیں دیا گیا۔ جب ایبولا کی بیوی خدیجہ نے اپنے شوہر کے حالات سے عالمی ذرائع ابلاغ کو آگاہ کیا، تو اسے لاگوس کے بازار میں دن دہاڑے قتل کر دیا گیا۔ یہی وجہ ہے کہ جب اباچا کی موت کا اعلان ہوا تو نائیجیریا میں جشن کا سماں ہو گیا۔ لوگوں نے بہت خوشی منائی۔ لیکن یہ خوشی عارضی تھی۔ فوجی کو نسل نے مجرم جزل عبد السلام ابو بکر سے حلف اٹھوا لیا جس نے حسب معمول انتخابات کروانے اور انتدار مقتول کرنے کا وعدہ دھرا دیا۔

یہی جشن کا سماں، انڈونیشیا میں اس وقت ہوا جب لوگوں کو پتا چلا کہ سمارتو رخصت ہو گئے ہیں۔ انڈونیشیا کی ایک پوری نئی نسل نے سمارتو کے علاوہ کسی کو حکمران نہیں دیکھا۔ اس ۳۲ سال میں نام نہاد ترقی

کے عنوان کے تحت، سمارتو کی آل اولاد اور فوجی جرنیلوں نے خوب دولت کمالی۔ ۳۲۳ ارب ڈالر کی جو امداد آئی ایم ایف سے ملنے والی تھی، اس سے زیادہ رقم ان کی بیکوں میں جمع ہے۔ عوام منگلی میں پس رہے ہیں۔ انڈونیشیا کے نئے صدر یوسف جبی ہیں۔ تبدیلی تحریک کے نتیجے میں، لیکن فوجی جرنیلوں کی مرضی سے ہوئی ہے۔ یہ آنے والا وقت ہی بتائے گا کہ انڈونیشیا کے عوام کو، اقتدار یا اقتدار میں کچھ حصہ ملتا ہے یا نہیں۔

مصر میں حسین مبارک، شام میں حافظ الاسد، عراق میں صدام حسین، تونس میں زین العابدین۔۔۔ مسلم ممالک پر مسلط یہ حکمران کب اور کیسے جائیں گے؟ یہ عوام کی مرضی کے خلاف مسلط ہیں۔ فوج ان کی پشت پر ہے۔ انتخابات کا ڈھونڈنے کے جھوٹیت کا ٹپک لگایا ہے۔ عوام حقوق سے محروم ہیں۔ یہ ممالک اربوں ڈالر کے مقروظ ہیں اور حکمرانوں کے ذاتی اکاؤنٹ میں اربوں ڈالر جمع ہیں۔

یہ صورت حال تیسری دنیا کے کئی ممالک میں ہے لیکن مسلمان ممالک میں بطور خاص ہے، جبکہ اسلام تو آیا ہی اس لیے ہے کہ غلامی کی زنجیروں کو توڑ دے۔ ہر ملک میں دینی رحمات بھی موجود ہیں لیکن اپنوں کی غلامی کے ساتھ سمجھوتہ کر کے۔ اسلامی تحریکیں دین کے حقیقی تصور کی علم بردار ہیں۔ ان کے لیے چیزیں ہی ہے کہ ان ممالک میں، جو انقلاب کے لیے تیار ہیں، انقلاب بپا کر دیں۔ ایک دوسرے کے حالات سے آگاہی منزل کو قریب لا سکتی ہے۔ اخبارات و رسائل اور میڈیا کو مسلم عوام کو ایک دوسرے کے حالات سے آگاہ کرنا چاہیے۔ اس سے بہت زیادہ جتنا امریکہ اور یورپ کے بارے میں کرتے ہیں۔ اطلاعات پھیلنے سے تاریکی دور ہو گی، رائے عامہ ہموار ہو گی، ظلم پر احتجاج ہوں گے، آموں کو دھپکا لگے گا، مقابلہ کرنے والوں کو حوصلہ اور عزم ملے گا۔ یہ بیداری انقلاب کا نقطہ آغاز ثابت ہو سکتی ہے۔ جتنا امت کی یک جتنی اور اخوت کا تصور مفہوم ہو گا، اتنا ہی عالمی اسلامی انقلاب کا راستہ ہموار ہو گا۔ یہی آج کے عالم اسلام کا مسئلہ ہے۔ اللہ وہ وقت جلد لائے، جب مسلم عوام کو حقیقی آزادی نصیب ہو اور ان کے فتح اور خوشی کے جشن عارضی نہ ہوں۔

### سالانہ خریدار توجہ فرمائیں

- ☆ اگر دس تاریخ تک آپ کو پرچہ موصول نہ ہو،
- ☆ یا آپ پتے کی تبدیلی چاہتے ہیں تو ہمیں اپنے خط میں خریداری نمبر کا حوالہ ضرور دیں۔
- ☆ خریداری نمبر لفافے پر درج ہوتا ہے۔